

युनायटेड किंगडम आणि मालदीव दौऱ्याच्या पूर्वसंध्येला पंतप्रधानांचे प्रस्थान निवेदन

23 जुलै 2025

मी 23 ते 26 जुलै दरम्यान यूके आणि मालदीवच्या दौऱ्यावर जात आहे.

2. भारत आणि यूके दरम्यान एक सर्वसमावेशक धोरणात्मक भागीदारी राहिली आहे ज्यामध्ये अलीकडील वर्षांमध्ये लक्षणीय प्रगती दिसून आली आहे. आमचे सहयोग व्यापार, गुंतवणूक, तंत्रज्ञान, नवोपक्रम, संरक्षण, शिक्षण, संशोधन, शाश्वतता, आरोग्य आणि नागरिक परस्पर संबंध यासह विविध क्षेत्रांमध्ये विस्तारले आहेत. आदरणीय पंतप्रधान सर कीर स्टार्मर यांच्या बरोबरच्या माझ्या बैठकीदरम्यान, दोन्ही देशांमध्ये समृद्धी, विकास आणि रोजगार निर्मितीला चालना देण्याच्या उद्देशाने आमच्या आर्थिक भागीदारीत आणखी वाढ करण्याची संधी आमच्याकडे असेल. या भेटीदरम्यान, मी महामहिम किंग चार्ल्स III यांची भेट घेण्यासाठी देखील उत्सुक आहे.

3. त्यानंतर मालदीवच्या स्वातंत्र्याच्या 60व्या वर्धापन दिनानिमित्त आयोजित कार्यक्रमात सहभागी होण्यासाठी मालदीवचे राष्ट्राध्यक्ष महामहिम डॉ. मोहम्मद मुईझू यांच्या निमंत्रणावरून मी मालदीव भेटीसाठी जाणार आहे. आपल्या दोन्ही देशांमध्ये राजनैतिक संबंध प्रस्थापित झाले, त्याला देखील यंदा 60 वर्षे पूर्ण होत आहेत. सर्वसमावेशक आर्थिक आणि सागरी सुरक्षा भागीदारीचा आपला संयुक्त दृष्टिकोन पुढे नेण्यासाठी आणि हिंद महासागर क्षेत्रातील शांतता, समृद्धी आणि स्थैर्य यासाठी परस्परांबरोबरचे सहकार्य बळकट करण्यासाठी, राष्ट्राध्यक्ष मुईझू आणि इतर राजकीय नेतृत्वाबरोबरच्या बैठकीसाठी मी उत्सुक आहे.

4. मला विश्वास आहे, की या भेटीचे सकारात्मक परिणाम होतील, आपल्या जनतेला त्याचा लाभ मिळेल, आणि आपले 'नेबरहुड फर्स्ट' हे धोरण पुढे नेता येईल.

नवी दिल्ली

23 जुलै 2025